

व्यवसाय शिक्षण व प्रशिक्षण संचालनालयाच्या
अधिपत्याखालील अशासकीय अनुदानित
संस्थेतील मुख्याध्यापक व शिक्षकेतर
कर्मचाऱ्यांच्या अर्जित रजेचे रोखीकरणाची कमाल
मर्यादा ३०० दिवस वाढविण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: व्हीओसी-२०११/१६२/प्र.क्र.६०/व्यशि-४

मादाम कामा रोड, हुतात्मा राजगुरु चौक,
मंत्रालय विस्तार, मुंबई - ४०० ०३२.
तारीख: ११ डिसेंबर, २०१३.

संदर्भ :

- १) शिक्षण व सेवा योजन विभाग शासन निर्णय क्र.एसएसएन-२६००/(१०७)/माशि-२,
दिनांक ०४/०४/१९९१.
- २) शालेय शिक्षण विभाग शासन निर्णय क्र.एसएसएन-२६९३/१२८/माशि-२, दिनांक ०४/०८/१९९५.
- ३) वित्त विभाग शासन निर्णय क्र.अरजा-२४०१/७/सेवा-९, दिनांक १५/०१/२००१.
- ४) वित्त विभाग शासन निर्णय क्र.अरजा-२४०१/८/सेवा-९, दिनांक १५/०१/२००१.
- ५) शालेय शिक्षण विभाग शासन निर्णय क्र.एसएसएन-१०००/(३३८/२००१)/माशि-२,
दिनांक ०९/०४/२००१.

प्रस्तावना :

व्यवसाय शिक्षण व प्रशिक्षण संचालनालयांतर्गत अशासकीय अनुदानित संस्थेतील कर्मचाऱ्यांना खाजगी शाळांतील कर्मचारी (सेवेच्या शर्ती) विनियमन अधिनियम, १९९७ (MEPS ACT ७७) व महाराष्ट्र राज्य खाजगी शाळांतील कर्मचारी (सेवेच्या शर्ती) नियमावली १९८१ मधील सेवेच्या शर्ती लागू आहेत. महाराष्ट्र राज्य खाजगी शाळांतील कर्मचारी (सेवेच्या शर्ती) नियमावली १९८१ मधील नियम क्र.१८,१९,२०,२१ अन्वये या कर्मचाऱ्यांना अर्जित रजा देय असून अर्जित रजा साठविण्याची कमाल मर्यादा ही १८० दिवस आहे. शिक्षण व सेवायोजन विभागाच्या संदर्भाधिन शासन निर्णय क्र.१ अन्वये अर्जित रजा साठविण्यासाठी १८० दिवसांची कमाल मर्यादा २४० दिवस इतकी वाढविण्यात आली आहे. त्यावेळी शालेय शिक्षण व सेवायोजन विभागांतर्गत व्यवसाय शिक्षण व प्रशिक्षण संचालनालयाचा कार्यभार येत असल्याने सदरहू शासन निर्णय संचालनालयाच्या अधिपत्याखालील अशासकीय अनुदानित संस्थेतील कर्मचाऱ्यांना लागू होता. शालेय शिक्षण विभाग व उच्च व तंत्र शिक्षण विभाग वेगवेगळे झाले आहेत. वित्त विभागाच्या संदर्भाकित शासन निर्णय क्र.३ व ४ अन्वये राज्य शासकीय कर्मचाऱ्यांना अनुक्रमे अर्जित रजेचे प्रत्यार्पणाची सवलत बंद करणेबाबत आणि अर्जित रजा साठविणे व रजेचे रोखीकरण करण्याची २४० दिवसांची कमाल मर्यादा ३०० दिवस वाढविण्यास मंजूरी दिली आहे. त्याप्रमाणे शालेय शिक्षण विभागाने संदर्भाकीत शासन निर्णय क्र.५ अन्वये अर्जित रजा साठविणे, रजेचे रोखीकरण करणे यांच्या कमाल मर्यादा वाढविणेबाबत व अर्जित रजेचे प्रत्यार्पण करणेबाबत आदेश लागू केले आहेत. या प्रमाणेच व्यवसाय शिक्षण व प्रशिक्षण संचालनालयाच्या अधिपत्याखालील अशासकीय अनुदानित संस्थातील कर्मचाऱ्यांना सेवा निवृत्तीनंतर

अर्जित रजेच्या रोखीकरणाची कमाल मर्यादा वाढविणेबाबतचा लाभ मंजूर करणेबाबत लोकप्रतिनिधींकडूनही वारंवार मागणी होत होती.

उपरोक्त पार्श्वभूमीस अनुसरून व्यवसाय शिक्षण व प्रशिक्षण संचालनालयातील अशासकीय अनुदानित संस्थेतील ज्यांना दिर्घसुट्टी अनुज्ञेय नाही अशा मुख्याध्यापक व शिक्षकेतर कर्मचाऱ्यांना सेवानिवृत्तीच्या वेळी त्यांच्या खाती जमा झालेल्या अर्जित रजेच्या रोखीकरणाची कमाल मर्यादा ३०० दिवसांपर्यंत मंजूर करण्याची बाब शासनाच्या विचाराधीन होती.

शासन निर्णय :

व्यवसाय शिक्षण व प्रशिक्षण संचालनालयाच्या अधिपत्याखालील अशासकीय अनुदानित संस्थेतील ज्यांना दिर्घसुट्टी अनुज्ञेय नाही अशा मुख्याध्यापक व शिक्षकेतर कर्मचाऱ्यांना सेवानिवृत्तीनंतर अर्जित रजेचे रोखीकरण करण्याची कमाल मर्यादा ३०० दिवसांपर्यंत करण्यास याद्वारे मंजूरी देण्यात येत आहे.

सदर आदेश हा शासन निर्णय निर्गमित केल्याच्या दिनांकापासून लागू राहील.

सदर शासन निर्णय वित्त विभागाच्या मान्यतेने अनौपचारिक संदर्भ क्र.३२१/सेवा-६, दिनांक १६.०८.२०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१२१११०५१०१०५०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

रा. गो. जाधव

सह सचिव, महाराष्ट्र शासन.

प्रत,

- १) संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१
- २) संचालक (व्यवसाय शिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१
- ३) सर्व सहसंचालक, व्यवसाय शिक्षण व प्रशिक्षण, प्रादेशिक कार्यालये (व्यवसाय शिक्षण संचालनालयामार्फत)
- ४) अधिदान व लेखा अधिकारी, अधिदान व लेखा कार्यालय, वांद्रे (पूर्व), मुंबई.
- ५) महालेखापाल -॥ (लेखा व अनुज्ञेयता), महाराष्ट्र मुंबई-१.
- ६) महालेखापाल -॥ (लेखा परिक्षा), महाराष्ट्र, मुंबई-१.
- ७) सर्व जिल्ह्यांचे कोषागार अधिकारी (व्यवसाय शिक्षण संचालनालयामार्फत)

- ८) निवासी लेखा परीक्षा अधिकारी, महाराष्ट्र राज्य, मुंबई.
- ८) संबंधित जिल्हा व्यवसाय शिक्षण व प्रशिक्षण अधिकारी (व्यवसाय शिक्षण संचालनालयामार्फत)
- ९) वित्त विभाग, मंत्रालय, मुंबई.
- १०) शालेय शिक्षण विभाग, मंत्रालय, मुंबई.
- ११) मा.मंत्री, उच्च व तंत्र शिक्षण विभाग, यांचे स्वीय सहायक.
- १२) मा.राज्यमंत्री, उच्च व तंत्र शिक्षण विभाग, यांचे स्वीय सहायक.
- १३) व्यशि-२ अर्थसंकल्प, उच्च व तंत्र शिक्षण विभाग, मंत्रालय, मुंबई
- १४) निवड नस्ती (व्यशि-४)